

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од **Волекс плц** (Volex plc), со регистрирано седиште на Јунит Ц1 Антура, Бонд Клоуз, Басингстроук, Хемпшајр, РГ24 8ПЗ, Обединето Кралство, преку адвокат Божидар Милошевиќ од Скопје, на седницата одржана на ден 20.07.2023 година, го донесе следното

РЕШЕНИЕ

Се утврдува дека концентрацијата која се однесува на стекнувањето на контрола од страна на **Волекс плц** (Volex plc), со регистрирано седиште на Јунит Ц1 Антура, Бонд Клоуз, Басингстроук, Хемпшајр, РГ24 8ПЗ, Обединето Кралство, над **Мурат Тицарет Кабло Санаји А.Ш.** (Murat Ticaret Kablo Sanayi A.Ş.), со регистрирано седиште на ул. Беледије Санаји Ситеси, А Блок, Коцасинан, Бахчелиевелер, Истанбул, Турција, **Кабло Уцу Санаји ве Тицарет А.Ш.** (Kablo Ucu Sanayi ve Ticaret A.Ş.), со регистрирано седиште на ул. Махмутбеј Јолу Коцасинан Беледијеси Ишани бр: 7 Бахчелиевелер, Истанбул, Турција и **Аку Баши Санаји ве Тицарет А.Ш.** (Akü Başı Sanayi ve Ticaret A.Ş.), со регистрирано седиште на ул. Коцасинан Беледије Санаји Ситеси Бр:1 Бахчелиевелер, Инстабул, Турција, преку купување на удели, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Северна Македонија бр. 10000000063095, уплатна сметка 840...03161, приходна шифра и програма 72231300.

Тужбата за поведување на управен спор не го одлага извршувањето на решението.

Образложение

Согласно член 15 од Законот за заштита на конкуренцијата на ден 27.06.2023 година, до Комисијата за заштита на конкуренцијата (во понатамошниот текст: Комисија) е доставено известување за концентрација од **Волекс плц** (Volex plc), со регистрирано седиште на Јунит Ц1 Антура, Бонд Клоуз, Басингстроук, Хемпшајр, РГ24 8ПЗ, Обединето

Кралство со која **Волекс плц** ќе стекне контрола над **Мурат Тицарет Кабло Санаји А.Ш.** (Murat Ticaret Kablo Sanayi A.Ş.), со регистрирано седиште на ул. Беледије Санаји Ситеси, А Блок, Коцасинан, Бахчелиевелер, Истанбул, Турција, **Кабло Уцу Санаји ве Тицарет А.Ш.** (Kablo Ucu Sanayi ve Ticaret A.Ş.), со регистрирано седиште на ул. Махмутбеј Јолу Коцасинан Беледијеси Ишани бр: 7 Бахчелиевелер, Истанбул, Турција и **Аку Баши Санаји ве Тицарет А.Ш.** (Akü Başı Sanayi ve Ticaret A.Ş.), со регистрирано седиште на ул. Коцасинан Беледије Санаји Ситеси Бр:1 Бахчелиевелер, Инстабул, Турција, преку купување на удели.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација и прилозите кон истите го утврди следното:

Основни деловни активности на засегнатите претпријатија:

Главните активности на **Волекс плц** (Volex plc) се производство и продажба на електрични и информатички кабли, и вршење улога на крајно холдинг друштво на Волекс Групацијата на друштва (Volex Group; „Волекс Групација“). Волекс Групацијата е специјалист во производство на апликации за критични перформанси и снабдувач на електрични производи. Волекс Групацијата е присутна на разновидни пазари и има разновидни клиенти, со особена експертиза во составувањето на кабли, склопови од висока сложеност, производи од центри за податоци, електрични возила и електроника за широка потрошувачка. Производите на Волекс Групацијата се продаваат преку сопствена глобална продажна мрежа и преку дистрибутери до производители на оригинална опрема (ОЕМ) и друштва за електронски производствени услуги.

Волекс Групацијата нема регистрирано присуство во Северна Македонија, а остварила ограничени приходи преку продажба на електрични кабли од страна на зависно друштво на групацијата.

Мурат Тицарет Кабло Санаји А.Ш. (Murat Ticaret Kablo Sanayi A.Ş.; „Мурат Тицарет“) е друштво за кабли што работи на три континенти и опслужува клиенти во над 26 држави. Мурат Тицарет произведува електрични жици, кабли за батерии и служи како снабдувач на производители на оригинална опрема на пазарите на јавен транспорт, градежништво, земјоделство, ракување со материјали, комунални возила, патнички автомобили, комерцијални возила и воени возила.

Преку своето зависно друштво во Северна Македонија – Мурат Виринг Системс Македонија ДОО Илинден, Мурат Тицарет, со регистрирано седиште во Технолошко индустриската развојна зона Бунарџик бр. 12.1 и 13.1-Скопје 2, Бунарџик, Илинден и претежна дејност – производство на други електронски и електрични жици и кабли, Мурат Тицарет управува со производствен капацитет лоциран во Технолошко индустриската развојна зона Скопје 2 и во рамките на овој објект произведува кабелски склопови претежно за компании кои работат на пазарите за ракување со материјали, јавен транспорт, комунални возила и земјоделство.

Кабло Уцу Санаји ве Тиџарет А.Ш. (Kablo Ucu Sanayi ve Ticaret A.Ş.; „Кабло“) произведува и му продава на Мурат Тиџарет и други друштва од групацијата, заедно со други трети страни во Турција. Кабло нема регистрирано присуство и нема остварено приходи во Северна Македонија.

Аку Баши Санаји ве Тиџарет А.Ш. (Akü Başı Sanayi ve Ticaret A.Ş.; „Аку Баши“) произведува и продава батериски терминали на Мурат Тиџарет и други друштва од групацијата, заедно со трети страни во Турција. Аку Баши нема регистрирано присуство во Северна Македонија и нема остварено приходи во Северна Македонија.

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) и од член 14 став (1) точка 1) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата* вообичаено ќе утврди дека истите се во согласност со Законот за заштита на конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на приемот на решението.

КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
Проф. д-р Владимир Наумовски